



२०७० फाल्गुण १२ सोमवार २४.०२.२०१४ प्रातः मुरली ओम् शान्ति "बापदादा" मधुवन

**“मीठे बच्चे— उच्च पद पाउनको लागि बाबाले तिमीलाई जे पढाउनुहुन्छ,
त्यसलाई जस्ताको तस्तै धारणा गर, सदा श्रीमतमा चलिराख ।”**

प्रश्न:— कहिल्यै पनि अफसोस (पश्चाताप) नहोस्, यसको लागि कुन कुरामा राम्रोसँग विचार गर्नुपर्छ ? **उत्तर:—** हरेक आत्माको जो पार्ट खेलिरहेको छ, त्यो ड्रामामा यथार्थ रूपमा (एक्यूरेट) निश्चित छ । यो अनादि र अविनाशी ड्रामा हो । यस कुरामा विचार गर्नु भन्ने कहिल्यै पनि अफसोस हुन सक्दैन । अफसोस उसलाई हुन्छ जसले ड्रामाको आदि-मध्य-अन्त्यलाई महसुस (रियलाइज) गर्दैन । तिमी बच्चाहरुले यो ड्रामालाई जस्ताको तस्तै साक्षी भएर हेर्नु छ, यसमा रुने वा रिसाउने कुनै कुरा छैन ।

मीठे-मीठे सिकीलधे बच्चाहरुप्रति माता-पिता बापदादाको याद-प्यार एवं गुडमर्निङ्ग । रुहानी बाबाको रुहानी बच्चाहरुलाई नमस्ते । रुहानी बच्चाहरुको रुहानी बाबालाई गुडमर्निङ्ग, नमस्ते ।

धारणाको लागि मुख्य सार :

१) विचार सागर मन्थन गरेर स्वयम्लाई ज्ञान रत्नहरुबाट भरिपूर्ण गर्नु छ । ड्रामाको रहस्यलाई राम्रोसँग बुझेर अरुलाई बुझाउनु छ । कुनै पनि कुरामा अफसोस नगरी सदा हर्षित रहनु छ । २) आफ्नो अवस्था लामो समयदेखि एकरस बनाउनु छ जसबाट अन्त्यमा एक बाबा सिवाय अरु कोही पनि याद नआओस् । अभ्यास गर्नु छ— हामी भाइ-भाइ हौं, अब फर्केर जानेछौं ।

वरदान:— सर्व सत्ताहरुलाई सहयोगी बनाएर प्रत्यक्षताको पर्दा खोल्नेवाला सच्चा सेवाधारी भव

प्रत्यक्षताको पर्दा तब खुल्नेछ जब सबै सत्तावालाहरुले मिलेर भन्नेछन्— श्रेष्ठ सत्ता, ईश्वरीय सत्ता, आध्यात्मिक सत्ता छ भने यो नै एक परमात्मा सत्ता हो । सबै एकै मञ्चमा जम्मा भएर यस्तो स्नेहमिलन गरुन् । यसका लागि सबैलाई स्नेहको सूत्रमा बाँधेर समीप ल्याऊ, सहयोगी बनाऊ । यो स्नेह नै चुम्बक बन्छ जसबाट सबै एकसाथ संगठित रूपमा बाबाको मञ्चमा (स्टेजमा) पुग्नेछन् । त्यसैले अब अन्तिम प्रत्यक्षताको हिरो पार्टमा निमित्त बन्ने सेवा गर तब भनिनेछ सच्चा सेवाधारी ।

स्लोगन:— सेवाद्वारा सबैको आशीर्वाद प्राप्त गर्नु— यो अगाडि बढ्ने लिफ्ट हो ।